

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



រាជរដ្ឋាភិបាលកម្ពុជា

លេខ : ៥១ អនក្រ.បក

អនុក្រឹត្យ

ស្តីពី

ការបង្កើតគណៈកម្មការគ្រប់គ្រង និងអភិវឌ្ឍន៍ទេសចរណ៍សៀមរាប-អង្គរ

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០២២៤/២០៥ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពីការតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៥ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងទេសចរណ៍
- បានឃើញព្រះរាជក្រមលេខ នស/រកម/០៦០៩/០០៧ ចុះថ្ងៃទី១០ ខែមិថុនា ឆ្នាំ២០០៩ ដែលប្រកាសឱ្យប្រើច្បាប់ស្តីពីទេសចរណ៍
- បានឃើញអនុក្រឹត្យលេខ២៥៨ អនក្រ.បក ចុះថ្ងៃទី១៦ ខែធ្នូ ឆ្នាំ២០១៦ ស្តីពីការរៀបចំនិងការប្រព្រឹត្តទៅរបស់ក្រសួងទេសចរណ៍
- បានឃើញអនុក្រឹត្យលេខ១៧ អនក្រ.បក ចុះថ្ងៃទី៣១ ខែមករា ឆ្នាំ២០២៤ ស្តីពីការរៀបចំនិងការប្រព្រឹត្តទៅនៃគណៈកម្មាធិការជាតិអភិវឌ្ឍន៍ទេសចរណ៍
- យោងតាមសំណូមពរចាំបាច់នៃការងារ

សម្រេច

ជំពូកទី១

បទប្បញ្ញត្តិទូទៅ

មាត្រា ១ .-

ត្រូវបានបង្កើតគណៈកម្មការគ្រប់គ្រង និងអភិវឌ្ឍន៍ទេសចរណ៍សៀមរាប-អង្គរ ដែលសរសេរជាអក្សរកាត់ថា **គ.អ.ទ.ស.** ដើម្បីដឹកនាំ សម្របសម្រួល និងត្រួតពិនិត្យការអភិវឌ្ឍគោលដៅទេសចរណ៍ខេត្តសៀមរាប ដោយអនុវត្តតាមផែនការមេអភិវឌ្ឍន៍ទេសចរណ៍ខេត្តសៀមរាប ឆ្នាំ២០២១-២០៣៥ ឱ្យមានប្រសិទ្ធភាពសំដៅបង្កើនភាពប្រកួតប្រជែង និងធានាបាននូវនិរន្តរភាព។

ជំពូកទី២

សមាសភាពនៃ គ.អ.ទ.ស.

មាត្រា២ .-

គ.អ.ទ.ស. មានសមាសភាពដូចខាងក្រោម៖

- ទេសរដ្ឋមន្ត្រី ១រូប	ប្រធាន
- រដ្ឋមន្ត្រីក្រសួងទេសចរណ៍	អនុប្រធានអចិន្ត្រៃយ៍
- រដ្ឋមន្ត្រីក្រសួងវប្បធម៌និងវិចិត្រសិល្បៈ	អនុប្រធាន
- រដ្ឋមន្ត្រីក្រសួងបរិស្ថាន	អនុប្រធាន
- រដ្ឋមន្ត្រីក្រសួងសាធារណការនិងដឹកជញ្ជូន	អនុប្រធាន
- រដ្ឋមន្ត្រីក្រសួងប្រៃសណីយ៍និងទូរគមនាគមន៍	អនុប្រធាន
- រដ្ឋមន្ត្រីទទួលបន្ទុករដ្ឋលេខាធិការដ្ឋានអាកាសចរណ៍ស៊ីវិល	អនុប្រធាន
- រដ្ឋមន្ត្រីក្រសួងពាណិជ្ជកម្ម	អនុប្រធាន
- រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ	អនុប្រធាន
- រដ្ឋមន្ត្រីក្រសួងរ៉ែនិងថាមពល	អនុប្រធាន
- រដ្ឋមន្ត្រីក្រសួងអភិវឌ្ឍន៍ជនបទ	អនុប្រធាន
- រដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍	អនុប្រធាន
- រដ្ឋមន្ត្រីក្រសួងព័ត៌មាន	អនុប្រធាន
- រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ	អនុប្រធាន
- រដ្ឋលេខាធិការទីស្តីការគណៈរដ្ឋមន្ត្រី ១រូប	សមាជិក
- រដ្ឋលេខាធិការក្រសួងរៀបចំដែនដី នគរូបនីយកម្ម និងសំណង់ ១រូប	សមាជិក
- រដ្ឋលេខាធិការក្រសួងមហាផ្ទៃ ១រូប	សមាជិក
- រដ្ឋលេខាធិការក្រសួងការពារជាតិ ១រូប	សមាជិក
- រដ្ឋលេខាធិការក្រសួងការបរទេសនិងសហប្រតិបត្តិការអន្តរជាតិ ១រូប	សមាជិក
- រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ ១រូប	សមាជិក
- រដ្ឋលេខាធិការក្រសួងយុត្តិធម៌ ១រូប	សមាជិក
- រដ្ឋលេខាធិការក្រសួងអប់រំ យុវជន និងកីឡា ១រូប	សមាជិក
- រដ្ឋលេខាធិការក្រសួងផែនការ ១រូប	សមាជិក
- រដ្ឋលេខាធិការក្រសួងសុខាភិបាល ១រូប	សមាជិក
- រដ្ឋលេខាធិការក្រសួងធម្មការនិងសាសនា ១រូប	សមាជិក
- រដ្ឋលេខាធិការក្រសួងធនធានទឹកនិងឧតុនិយម ១រូប	សមាជិក

- រដ្ឋលេខាធិការក្រសួងកិច្ចការនារី ១រូប សមាជិក
- អគ្គលេខាធិការនៃអគ្គលេខាធិការដ្ឋាននៃក្រុមប្រឹក្សាអភិវឌ្ឍន៍កម្ពុជា សមាជិក
- អគ្គស្នងការនគរបាលជាតិ សមាជិក
- មេបញ្ជាការកងរាជអាវុធបាត់លើផ្ទៃប្រទេស សមាជិក
- អគ្គនាយកនៃអគ្គនាយកដ្ឋានអន្តោប្រវេសន៍ សមាជិក
- អគ្គនាយកនៃអគ្គនាយកដ្ឋានពន្ធដារ សមាជិក
- អគ្គនាយកនៃអគ្គនាយកដ្ឋានគយនិងរដ្ឋាករកម្ពុជា សមាជិក
- អគ្គនាយកអាជ្ញាធរជាតិអប្សរា សមាជិក
- តំណាងក្រសួងទេសចរណ៍ ១០រូប សមាជិក
- ប្រធានគណៈកម្មាធិការអភិវឌ្ឍន៍ទេសចរណ៍ខេត្តសៀមរាប សមាជិក
- ប្រធានលេខាធិការដ្ឋាន **គ.អ.ទ.ស.** សមាជិក។

សមាសភាពជាក់ស្តែងនៃ **គ.អ.ទ.ស.** ត្រូវតែងតាំងដោយសេចក្តីសម្រេចរបស់រាជរដ្ឋាភិបាល។

គ.អ.ទ.ស. អាចមានសមាសភាពបន្ថែមជាប្រធានស្ថាប័ន ឬតំណាងនៃក្រសួង ស្ថាប័នពាក់ព័ន្ធផ្សេងៗទៀតនៃរាជរដ្ឋាភិបាល ឬអ្នកជំនាញដែលមានបទពិសោធពាក់ព័ន្ធ តាមការចាំបាច់។ សមាសភាពបន្ថែមត្រូវកំណត់ដោយសេចក្តីសម្រេចរបស់រាជរដ្ឋាភិបាល។

ជំពូកទី៣ **តួនាទីនិងភារកិច្ចនៃ គ.អ.ទ.ស.**

មាត្រា ៣ .-

គ.អ.ទ.ស. មានតួនាទីនិងភារកិច្ច ដូចតទៅ៖

- សម្របសម្រួល ចាត់ចែង អនុវត្តផែនការសកម្មភាពនៃផែនការមេអភិវឌ្ឍន៍ទេសចរណ៍ខេត្តសៀមរាប ឆ្នាំ២០២១-២០៣៥
- សហការជំរុញការអភិវឌ្ឍផលិតផលទេសចរណ៍ បម្រើសេចក្តីត្រូវការរបស់ភ្ញៀវទេសចរឱ្យបានសម្បូរបែបនិងអាចផ្តល់បទពិសោធឈ្មោះ ដើម្បីជាការចងចាំដល់ភ្ញៀវទេសចរក្នុងដំណើរកម្សាន្ត
- សហការពង្រឹងគុណភាពផលិតផលនិងសេវាកម្មទេសចរណ៍ អមជាមួយការអភិវឌ្ឍធនធានមនុស្ស និងពង្រឹងសមត្ថភាពភាគីពាក់ព័ន្ធ
- សហការជំរុញការផ្សព្វផ្សាយតំបន់/គោលដៅទេសចរណ៍របស់ខ្លួនទៅកាន់ទីផ្សារទេសចរណ៍ជាតិ និងអន្តរជាតិ
- ពិនិត្យនិងផ្តល់យោបល់លើគម្រោងវិនិយោគសាធារណៈនិងឯកជនបម្រើឱ្យការអភិវឌ្ឍវិស័យទេសចរណ៍សៀមរាប-អង្គរ ជូនស្ថាប័នមានសមត្ថកិច្ច
- សហការចាត់ចែងនិងប្រើប្រាស់ធនធានហិរញ្ញវត្ថុ ក្នុងការគ្រប់គ្រងនិងអភិវឌ្ឍន៍ទេសចរណ៍សៀមរាប-អង្គរ
- សម្របសម្រួលគាំទ្រជាមូលនិធិ ដើម្បីជំរុញការអភិវឌ្ឍទេសចរណ៍នៅក្នុងតំបន់សៀមរាប-អង្គរ

- សម្របសម្រួលការអភិវឌ្ឍទេសចរណ៍ឱ្យស្របតាមផែនការអភិវឌ្ឍន៍ទេសចរណ៍ថ្នាក់តំបន់និងថ្នាក់ជាតិ
- ពិនិត្យ សិក្សា និងលើកសំណើធ្វើបច្ចុប្បន្នភាពផែនការមេអភិវឌ្ឍន៍ទេសចរណ៍ខេត្តសៀមរាប ឆ្នាំ២០២១-២០៣៥ ឱ្យស្របតាមសភាពការណ៍និងការវិវត្តនៃវិស័យទេសចរណ៍កម្ពុជា
- រៀបចំសូចនាករគន្លឹះសម្រាប់តាមដាននិងវាយតម្លៃការអនុវត្តផែនការយុទ្ធសាស្ត្រនិងផែនការសកម្មភាពនៃផែនការមេ
- រៀបចំរបាយការណ៍ការងារប្រចាំត្រីមាស ប្រចាំឆមាស និងប្រចាំឆ្នាំ ជូនគណៈកម្មាធិការជាតិអភិវឌ្ឍន៍ទេសចរណ៍
- អនុវត្តការកិច្ចផ្សេងទៀតតាមការប្រគល់ពីប្រមុខរាជរដ្ឋាភិបាល។

ជំពូកទី៤

កិច្ចដំណើរការការងារនៃ គ.អ.ទ.ស.

មាត្រា៤ .-

ការគ្រប់គ្រងនិងការអភិវឌ្ឍទេសចរណ៍នៅតាមតំបន់ទេសចរណ៍អាទិភាព ត្រូវមានអង្គភាពគ្រប់គ្រងគោលដៅទេសចរណ៍ដោយឡែក ដែលស្ថិតក្រោមការគ្រប់គ្រងរបស់ **គ.អ.ទ.ស.**។

អង្គភាពគ្រប់គ្រងគោលដៅទេសចរណ៍ដោយឡែក ត្រូវបានបង្កើតឡើងតាមតំបន់ចំនួន៦ ដូចខាងក្រោម៖

- តំបន់ឧទ្យានជាតិភ្នំគូលែន
- តំបន់ទេសចរណ៍ជុំវិញតំបន់ការពារប្រាសាទបន្ទាយស្រី
- តំបន់បេតិកភណ្ឌអង្គរ
- តំបន់ក្រុងសៀមរាប
- តំបន់បឹងទន្លេសាប
- តំបន់ទេសចរណ៍សៀមរាបថ្មី។

ការរៀបចំនិងការប្រព្រឹត្តទៅរបស់អង្គភាពគ្រប់គ្រងគោលដៅទេសចរណ៍ដោយឡែក ត្រូវកំណត់ដោយសេចក្តីសម្រេចរបស់ប្រធាន **គ.អ.ទ.ស.**។

សមាសភាពជាក់ស្តែងនៃអង្គភាពគ្រប់គ្រងគោលដៅទេសចរណ៍ដោយឡែក ត្រូវសម្រេចដោយសេចក្តីសម្រេចរបស់ប្រធាន **គ.អ.ទ.ស.**។

ចំពោះអង្គភាពគ្រប់គ្រងគោលដៅទេសចរណ៍តំបន់បេតិកភណ្ឌអង្គរ គឺជាការទទួលខុសត្រូវរបស់អាជ្ញាធរជាតិអប្សរា។

មាត្រា៥ .-

គ.អ.ទ.ស. មានអង្គភាពមួយនៃក្រសួងទេសចរណ៍ ជាលេខាធិការដ្ឋាន **គ.អ.ទ.ស.** តាមការសម្រេចរបស់រដ្ឋមន្ត្រីក្រសួងទេសចរណ៍។

ការរៀបចំនិងការប្រព្រឹត្តទៅរបស់លេខាធិការដ្ឋាន **គ.អ.ទ.ស.** ត្រូវកំណត់ដោយសេចក្តីសម្រេចរបស់ប្រធាន **គ.អ.ទ.ស.**។

សមាសភាពជាក់ស្តែងរបស់លេខាធិការដ្ឋាន **គ.អ.ទ.ស.** ត្រូវតែងតាំងដោយសេចក្តីសម្រេចរបស់ប្រធាន **គ.អ.ទ.ស.** តាមសំណើរបស់រដ្ឋមន្ត្រីក្រសួងទេសចរណ៍។

មាត្រា ៦ .-

អង្គការលេខនៃរចនាសម្ព័ន្ធរបស់ **គ.អ.ទ.ស.** ជាឧបសម្ព័ន្ធទី១នៃអនុក្រឹត្យនេះ។

មាត្រា ៧ .-

គ.អ.ទ.ស. បើកកិច្ចប្រជុំតាមការអញ្ជើញរបស់ប្រធាន។ ក្នុងករណីប្រធានអវត្តមានឬមានធុរៈ អនុប្រធាន អចិន្ត្រៃយ៍ឬអនុប្រធានណាមួយដែលបានទទួលសិទ្ធិពីប្រធាន ត្រូវដឹកនាំការប្រជុំរបស់ **គ.អ.ទ.ស.** ។

មាត្រា ៨ .-

គ.អ.ទ.ស. អាចអញ្ជើញតំណាងក្រសួង ស្ថាប័នពាក់ព័ន្ធ មន្ត្រីជំនាញ អ្នកឯកទេស ឬផ្នែកឯកជន ឱ្យចូលរួមប្រជុំពិគ្រោះ ពិភាក្សាយោបល់ និងសិក្សាស្រាវជ្រាវលើរាល់បញ្ហាទាំងឡាយដែលទាក់ទងនឹងក្របខ័ណ្ឌ ការងាររបស់ខ្លួន។

មាត្រា ៩ .-

គ.អ.ទ.ស. អាចមានទីប្រឹក្សាបច្ចេកទេស អ្នកជំនាញការជាតិនិងអន្តរជាតិនានាមួយចំនួន តាមការចាំបាច់។

មាត្រា ១០ .-

របៀបរបបការងាររបស់ **គ.អ.ទ.ស.** ត្រូវកំណត់ដោយសេចក្តីសម្រេចរបស់ប្រធាន **គ.អ.ទ.ស.** ។

មាត្រា ១១ .-

គ.អ.ទ.ស. មានត្រាដោយឡែករបស់ខ្លួនក្នុងកិច្ចដំណើរការការងារប្រចាំថ្ងៃ។
តំរូវការរបស់ **គ.អ.ទ.ស.** ជាឧបសម្ព័ន្ធទី២នៃអនុក្រឹត្យនេះ។

ជំពូកទី ៥

ប្រកាសធនធាននៃ គ.អ.ទ.ស.

មាត្រា ១២ .-

គ.អ.ទ.ស. មានប្រកាសធនធានផ្គត់ផ្គង់ដោយថវិកាជាតិជាកញ្ចប់ថវិកាដោយឡែកនៅក្នុងក្របខ័ណ្ឌ ថវិកាប្រចាំឆ្នាំរបស់ក្រសួងទេសចរណ៍។

គ.អ.ទ.ស. មានសិទ្ធិទទួលនិងចាត់ចែងប្រើប្រាស់ប្រកាសធនធានស្របច្បាប់ផ្សេងៗតាមការកំណត់ របស់ច្បាប់និងលិខិតបទដ្ឋានគតិយុត្តជាធរមាន សម្រាប់ដំណើរការការងាររបស់ខ្លួន។

ជំពូកទី ៦

អវសានប្បញ្ញត្តិ


មាត្រា ១៣ .-

អនុក្រឹត្យលេខ២៧៦ អនក្រ.បក ចុះថ្ងៃទី៣០ ខែធ្នូ ឆ្នាំ២០២១ ស្តីពីការបង្កើតគណៈកម្មការគ្រប់គ្រង និងអភិវឌ្ឍន៍ទេសចរណ៍សៀមរាប-អង្គរ អនុក្រឹត្យលេខ១៨ អនក្រ.បក ចុះថ្ងៃទី៣១ ខែមករា ឆ្នាំ២០២៤ ស្តីពី ការកែសម្រួលអនុក្រឹត្យស្តីពីការបង្កើតគណៈកម្មការគ្រប់គ្រងនិងអភិវឌ្ឍន៍ទេសចរណ៍សៀមរាប-អង្គរ និង បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ១៤ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃ ព្រហស្បតិ៍ ៤ កើត ខែ សីហន ឆ្នាំថោះ បញ្ចស័ក ព.ស.២៥៦៧
ធ្វើនៅរាជធានីភ្នំពេញ ថ្ងៃទី ១៣ ខែ មីនា ឆ្នាំ២០២៤
នាយករដ្ឋមន្ត្រី




សម្តេចមហាបវរធិបតី ហ៊ុន ម៉ាណែត

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ឧទ្ធរណ៍យសម្តេចមហាបវរធិបតីនាយករដ្ឋមន្ត្រី
- ឧទ្ធរណ៍យឯកឧត្តមឧបនាយករដ្ឋមន្ត្រី
- ដូចមាត្រា១៤
- រាជកិច្ច
- ឯកសារ កាលប្បវត្តិ

ឧបសម្ព័ន្ធទី១នៃអនុក្រឹត្យលេខ ៥១ អនក្រ-បក ចុះថ្ងៃទី ១៣ ខែ មីនា ឆ្នាំ២០២៤
 ស្តីពីការបង្កើតគណៈកម្មការគ្រប់គ្រង និងអភិវឌ្ឍន៍ទេសចរណ៍សៀមរាប-អង្គរ

**អង្គការលេខនៃរចនាសម្ព័ន្ធ
 របស់គណៈកម្មការគ្រប់គ្រង និងអភិវឌ្ឍន៍ទេសចរណ៍សៀមរាប-អង្គរ**



ឧបសម្ព័ន្ធទី២នៃអនុក្រឹត្យលេខ ៥១ អនក្រ.បក ចុះថ្ងៃទី ១៣ ខែ មីនា ឆ្នាំ២០២៤
ស្តីពីការបង្កើតគណៈកម្មការគ្រប់គ្រង និងអភិវឌ្ឍន៍ទេសចរណ៍សៀមរាប-អង្គរ

គំរូត្រារបស់គណៈកម្មការគ្រប់គ្រង និងអភិវឌ្ឍន៍ទេសចរណ៍សៀមរាប-អង្គរ

